

اُس پھول کے بغیر بہت جی اُداس ہے

شیخ حبیب الرحمن بٹالوی

۱۹۷۸ء میں تعلیمی بورڈ ملتان کے قیام پر میں لاہور سے ملتان چلا آیا۔ اُس وقت جوابی کا بیوی کی مارنگ، اساتذہ گھروں میں کیا کرتے تھے۔ جوابی کا بیوی، بل وغیرہ جمع کرنے کے لیے اکثر اساتذہ کرام دفتر تشریف لایا کرتے۔ ان میں میرے مہربان علامہ فضل احمد عارف اور پروفیسر وکیل شاہ صاحب بھی شامل تھے جو ان دونوں میوبیل کالج اور کاؤنٹری ٹینیسٹ تھے۔ دونوں بزرگوں کا گھر ملتان میں تھا، اس لیے ان سے اکثر ملاقات رہتی۔ پروفیسر وکیل شاہ صاحب کے بچے خیر المدارس کے احاطے میں رہائش پذیر تھے۔ دوسری طرف (غالباً ۱۹۸۱ء کی بات ہے) میرے محض و مرتب سید عطاء الحسن بخاری مرحوم نے دارالنی ہاشم، مہربان کالونی ملتان میں نمازِ جمع کی ادائیگی شروع کر دی تھی۔ میری رہائش محلہ طارق آباد میں ہے۔ جمع میں باقاعدگی سے شاہ صاحب کی امامت میں ادا کرتا۔ ان دونوں گیارہ بارہ سال کا ایک دھان پان سما، ہونہار پرواکے چکنے چکنے پات والا لڑکا، شاہ جی کے پیچھے آکر کھڑا ہو جاتا۔ وہاں جہاں حال ہی میں میری کا ایک تن آر درخت کاٹ دیا گیا ہے۔ اُس وقت وہ ایک چھوٹا سا پودا تھا۔ دلکشی بات ہے کہ میری کے اُس درخت کے کالج کے پچھے حصہ بعدہ قدرت کی طرف سے میرے اُس پیارے دوست کی سانس کی ڈوری بھی کاٹ دی گئی ہے جس کی یادوں بھری باقتوں بھری یادیں تادیر بھئے ستاقی رہیں گی۔ میرے اُس دوست کا نام سید ذوالکفل بخاری ہے۔ (پروفیسر وکیل شاہ صاحب کا دوسری ایضاً اور سید عطاء اللہ شاہ بخاری کا چھوٹا نواسہ) میرا دوست دی سنٹرل کالج ملتان سے ایک اے انگریزی کرکے گورنمنٹ بینکنالوجی کالج لیہ میں بطور لیکچرر اپنے فرائض انجام دینے لگا۔ مہینے پندرہ دن بعد ملتان آتا ہوتا تھا۔ ملاقات ضرور ہوتی۔ میرا یہ شعر انہی دونوں کی یادگار ہے:

کیا پیارے پیارے لوگ یاں لئتے ہیں شیخ جی

ملتان اور میلسی، لیہ کے ساتھ ساتھ

اور پچھے حصہ بعدہ وہ گورنمنٹ کالج آف بینکنالوجی ملتان چلا آیا۔ محنت اور لگن سے کام کرنے والا ایک عقری دماغ۔ انھک آدمی۔ درس و تدریس۔ ادب، شاعری۔ صحیح بینکنالوجی کالج میں انگریزی ادب اور شام پنجاب کالج میں اردو ادب کا درس دیتا رہا۔ اس دوران روزنامہ خبریں کے ادبی ایڈیشن کی ادارت بھی اُس کے پاس تھی۔

ہے مشقِ خن جاری پچکی کی مشقت بھی

اک طرفہ تماثا ہے حرست کی طبیعت بھی

ایم اے انگریزی، ایم اے اردو، ایل ایل بی، بی ایل اور ٹیفیل۔ یہ سارے امتحانات ایسے چلتے چلتے پاس کر لیے کہ دنیاوی عہدوں کے لیے یہ اسناد ضروری تھیں ورنہ میرے دوست کا علم ان ڈگریوں سے کہیں ماوراء تھا۔ وہ عجیب مزاج کا آدمی تھا اور.....

ساغر یہی لکھا ہے کتاب حیات میں
حق آشنا جو ہوتے ہیں، ہوتے عجیب ہیں

داربئی ہاشم میں میر اروزانہ ہی جانا ہوتا تھا۔ اُس سے گھنٹوں گفتگو رہتی۔ مجھے یہ بات تحریر کرنے میں کوئی باک نہیں کہ میرے کئی مضامین میرے اُس دوست کی گفتگو کا حاصل ہیں۔ میرے قلمی نام ”ساغر اقبالی“ اور ”عینک فرمی“ اُسی نے رکھے۔ بعض اوقات وہ کسی لذیذ پکوان کا ڈونگا اٹھائے، مہربان کا لوٹنی سے پیدل چلتا اور میرے گھر پہنچ جاتا۔ بیٹھا رہتا۔ پھر وہ باتیں ہوتیں۔ ادنی باتیں۔ لطیفے۔ چکلے۔ گھر بیلو باتیں۔ اُس کا مطالعہ، ابلاغ، ادراک، حافظہ، مشاہدہ قابل دادھا۔ شفقتہ بیانی اُس کی گھٹی میں پڑی ہوئی تھی۔ تحریر و تقریر کا دھنی۔ مجلس میں بات چیت اتنی شستہ و رفتہ اور سپنے نئے الفاظ میں کرتا کہ بڑے بڑے اہل علم دلگ رہ جاتے۔ اُس کی شاعری پُرتا شیر تھی:

مرے سچے محمد!

مجھے سچائی کی، پاکیزگی کی اور بھلائی کی
جنہی ادایمیں یاد ہیں وہ آپ ہی کی ہیں
ادا دار نبوت..... میری اتنی سی گزارش ہے

مری اپنے ادھمیوں سے نسبت خاص کر دیجیے
مجھے بتوں، بھلوں، پاکیزہ ترلوگوں کے قدموں میں جگہ دیجیے!
مجھے میری ہی دنیا میں قوی و معترک تکیے

(

(میرے مولا محمد، میرے سچے محمد

تحماری قسمت میں رت جگے ہیں ہماری قسمت میں خواب غفت.....

تمام غفت شعار نسلوں کو ہو سکے تو معاف کر دو
ہمیں بھی ورنہ یہ رت جگوں کے عذاب دے دو
بل احساب و کتاب دے دو

عجب طرح کی ادا سنسلوں میں جانتا ہوں

دیار حرمائیں پلنے والی
تمام نسلوں کی سرگزشتیوں کے
سارے عنوان ایک سے ہیں

(سرنوشت)

یونہی اس خام خواہش، حضرت بے جا کی بھتی میں
میں صدیوں سے فقط اک عمر کو
اک انت کوآواز دیتے سن تارہتا ہوں

میں اپنی عمر، اپنے انت کو آواز کب دوں گا؟
جسھے معلوم ہی کب ہے!

(علوم، نامعلوم)

فاران اکادمی کے کئی اجلاؤں میں، میں نے اُس کے ساتھ حاضری دی جہاں ڈاکٹر مختار ظفر، پروفیسر تاشیر و جدان، پروفیسر حفیظ الرحمن خان، ڈاکٹر وحید الرحمن خان، مختار پارس، محمد بنخرا علی، حامد سراج، خالد مسعود، مستحسن خیال، سعید ناز، شیم شاہد، شعیب و دودا اور اسی قبیل کے کئی ادباء و شعراء سے میری ملاقات ہوئی۔ مشق خواجہ، ڈاکٹر اسلام انصاری، محمد اظہار الحق، جعفر بلوج، ہارون الرشید جیسے ادیب و شاعر اُس کی علمیت کے مترف تھے۔

ایک مرتبہ میں جیل روڈ سے گزرنا۔ دیکھا کہ ڈاکٹر اسلام انصاری اور ڈاکٹر لکھل بخاری سر راہ میونگنگو ہیں۔ ارد گرد کا کوئی ہوش نہیں۔ میں اپنا کام ختم کر کے واپس آگیا اور وہ لوگ ابھی تک وہیں کھڑے باقیں کر رہے تھے۔

پھر ایک وقت آیا کہ میرے دوست کی امید برآئی۔ اُس کی بڑی خواہش تھی کہ خانہ خدا اور روضہ رسول صلی اللہ علیہ وسلم کی قربت نصیب ہو۔ سعودی حکومت کی ڈیمائڈ پر، عرب بچوں کو انگریزی زبان سکھانے کے لیے، تبوک کے شہر ملچ میں چھے سال تک بطور استاد اپنے فرائض انجام دیئے۔ اُلچ سے میرے نام، اُس کے ایک خط کی چند سطور نذرِ قارئین ہیں:

"یاحسینی! السلام علیکم و رحمۃ اللہ!

ہفتہ بھر پہلے آپ کا مکتب گرامی موصول ہوا۔ ساتھ میں عید کا روٹھ بھی۔ یہ کھنے کی ضرورت نہیں کہ لئی خوشی ہوئی۔ بس وہی بات ہے۔ "سان بھ سان بھ رکھیاں نے تیریاں نشانیاں" عید کا روٹھ کی عبارت اور ڈیزائن نے لفافے سے نکل کر، دل کے ایک خانے میں جگہ بنالی ہے۔ "جیسے تصویر گاہے کوئی دیوار کے ساتھ"۔ گھرے تاریک پس منظر میں دمکتا اور مہکتا نیلا گلب اور اس

پر:

" I am blue without you"

یہاں ہم قبیل لوگوں نے ایک "حلقة طعام" تنظیل دیا ہے۔ روٹی بازار سے۔ سان قاری علی صاحب کے ہاتھ کا پکا ہوا۔ حساب ماہ بماہ۔ شعر سنئے:

لنگر سے روٹی لیتے ہیں، پانی سیمیل سے
اچھی گزر رہی ہے دلِ خود کفیل سے
دنیا میرے پڑوں میں آباد ہے مگر
میری دعا سلام نہیں اس ذلیل سے"

اور آج میرے دوست! جب تم اس جہاں فانی سے بہت دور جا چکے ہو۔ تمھیں معلوم نہیں کہ تمھارے ننھے منے بچ تمھارے بغیر اپنے آپ کو کتنا "بلیو" محسوس کر رہے ہیں۔ ۱۵ نومبر ۲۰۰۹ء کو تمھارے جان یواداٹ کے بعد، رات کے وقت یہاں ملتان سے، کسی عزیز نے فون پر مکہ میں تمھارے پانچ سالہ عطاء المکرم سے بات کی۔ پوچھا۔ کیا کر رہے ہو؟ اُس نے مخصوصیت سے جواب دیا: "بaba جان، یونیورسٹی سے ابھی تک نہیں آئے۔ اُن کا انتظار کر رہوں۔" اُسے کیا معلوم تھا کہ تم

ہمیشہ کے لیے دائغ مفارقت دے چکے ہو۔

کفیل شاہ جی بیان کر رہے تھے کہ جدہ میں طاہر حمیل مرحوم کی ایک محفل میں یہ بات ہو رہی تھی کہ زندگی کیا ہے؟ ذوالکفل بخاری بھی بیٹھے تھے۔ کہنے لگے: ”آدمی کی زندگی اپنے ٹوڈیٹ ہونی چاہیے۔ مثلاً آدمی نے ایک کام کر لیا اور دوسرا سے کام کی وہ تیاری کر رہا تھا کہ موت آئی۔ یہی زندگی ہے۔ آدمی کو چاہیے کہ اُس کی زندگی کے آئندہ پروگرام کا خیال بھی ایسا پاکیزہ ہو کہ مرنے کے بعد اُس کے لیے باعثِ راحت بن جائے۔ باقی اگر موت کے بعد حرم پاک کی قربت نصیب ہو جائے تو کیا کہنے ورنہ پاکستان میں اپنے دوستوں میں مرتبا ہتر ہے۔“

اور کیا خوش قسمتی ہے۔ میرے اُس دوست کی کہ نہ صرف موت، حرم پاک کے قرب میں آئی بلکہ اُس کی تدفین بھی اُم المؤمنین حضرت سیدہ خدیجہ الکبریٰ رضی اللہ عنہا کے قدموں میں ہوئی۔

زندگی میں بہت سے دوست ملتے ہیں مگر میرے دوست ایک ہیرا تھا۔ ایک انمول ہیرا۔ جو میرے مولا کو بھاگیا اور اُس نے اُسے ہم سے واپس لے لیا۔ ایک گلاب تھا جو باغبان کو پسند آگیا اور اُس نے اپنے لیے رکھ لیا۔ میرا دل خون کے آنسو روتا ہے۔ میں ملوں ہوا۔ غزدہ ہوں۔ پُرمردہ ہوں۔ میں اپنادکھ کس سے بیان کروں۔ صبحِ دم پھول نے آسمان کی طرف منہ کر کے فریاد کی۔ مجھ سے میری شبنم چھین لی گئی ہے۔ اُسے کیا خبر تھی کہ آسمان اپنے ستارے بھی کھو چکا ہے۔

خالد مسعود خان نے صحیح لکھا:

سید عطاء اللہ شاہ بخاریؒ کے حوالے سے تو ذوالکفل کو لوگ جان لیں گے لیکن یہاں یہ کوئی نہیں جانتا کہ وہ شخص اپنی اس خاندانی پہچان کے علاوہ کیا تھا اور میرے لیے کیا تھا۔ کسی کو کچھ بتانا بیکار ہے۔

دوست! تمہاری والدہ بڑے حوصلے اور بہت والی خاتون ہیں۔ کوئی واویا نہیں کوئی بین نہیں۔ آنسو بہہ رہے ہیں او

رکھے جاتی ہیں:

میرا پچھے۔! میں اُسے گھر سے باہر نہیں نکلنے دیتی تھی۔ کہاں۔ گھر سے دور حادثے میں جان ہار گیا۔

مرنے سے ایک دن پہلے اُس کا ٹیلی فون آیا تھا۔ اور وہنے باتیں ہوتی رہیں۔ میں بات نہ کر سکی۔ مجھے کیا

معلوم تھا یہ اُس کا آخری ٹیلی فون ہے، میں بھی اُس سے کوئی بات کر لیتی!

والد صاحب بڑے حوصلے کے ساتھ جی رہے ہیں۔ دل فگار ہے۔! بھائی، بظاہر تو نظر آتا ہے کہ صدمہ سہمہ گیا ہے۔ مگر کون کہہ سکتا ہے اندر سے اُس کے ساتھ کیا بیت رہی ہے! دوست احبابِ غم فرقہ میں بے حال ہیں۔ ہم سب تمہارے بغیر افسرہ ہیں:

کیا لکھوں! کیا بتاؤں! شبِ غم گزار کے

”تم کیا گئے کہ روٹھ گئے دن بھار کے“